

विदेशी बासिन्दाहरूलाई

माई-नम्बर प्रणाली र
माई-नम्बर कार्डको
बारेमा



जनवरी 2023

(रेइवा 5 बर्ष जनवरी)

आन्तरिक मामिला तथा सञ्चार
मन्त्रालय

डिजिटल बिभाग

व्यक्तिगत नम्बर (माई-नम्बर) को बारेमा


- व्यक्तिगत नम्बर (माई-नम्बर) जापानभरि सामाजिक सुरक्षा, कर, र प्रकोप प्रतिरोधी जस्ता वैधानिक प्रशासनिक प्रक्रियाहरूमा प्रयोग गर्न सकिन्छ। जापानमा आइपुगेपछि पहिलो पटक तपाईंको बसोबास दर्ता गर्दा तपाईंलाई १२ अंकको व्यक्तिगत नम्बर दिइनेछ।
- माई-नम्बर, प्रत्येक व्यक्तिको लागि फरक-फरक हुनाले सामान्यतया, आजीवन भर तपाईंको त्यही नम्बर प्रयोग हुनेछ।
- एक पटक जापान छाडी पुनः फर्केर बसोबास दर्ता गर्दा पनि त्यही नम्बर प्रयोग गरिनेछ। सो नम्बर इच्छा अनुसार परिवर्तन गर्न सकिने छैन।

माई-नम्बरको सूचना हुलाक पत्र (साधारण रजिस्ट्री पत्र) मार्फत तपाईंको ठेगानामा पठाइनेछ।

- जापानमा पहिलो पटक बसोबास दर्ता गरेको करिब २ देखि ३ हप्ता पछि, तपाईंले आफ्नो ठेगानामा, तल देखाइएको जस्तै छाप लगाइएको पत्र प्राप्त गर्नुहुनेछ।



अगाडि




पछाडि

- यो हुलाक (साधारण रजिस्ट्री पत्र) बाट वितरण गरिनेछ, यदि तपाईं पत्र वितरणको समयमा घरमा अनुपस्थिति भएमा, हुलाक कार्यालयको कर्मचारीहरूले तपाईंको मेलबक्समा "साधारण रजिस्ट्री पत्र अनुपस्थिति सूचना" छोड्नेछन्। यो "साधारण रजिस्ट्री पत्र अनुपस्थिति सूचना" हेरेर हुलाक कार्यालयमा सम्पर्क गरि पुनः घरमा डेलिभरी पाउन सक्नु हुनेछ वा हुलाक कार्यालय गएर त्यही बाट सिधै प्राप्त गर्न सक्नु हुनेछ। यदि पत्र आइ नपुगेको वा प्राप्त गर्न सक्नु नभएको खण्डमा बसोबास दर्ता गरेको वडा कार्यालयमा सम्पर्क गर्नुहोला।



● खाम भित्र तल चित्रमा देखाइएको अनुसार व्यक्तिगत नम्बर सूचना समावेश छ।



【तपाईंको व्यक्तिगत नम्बर (माई - नम्बर)】

【आवेदन को लागी QR कोड】
माई - नम्बर कार्डको आवेदन गर्दा प्रयोग गरिन्छ।

【आवेदन ID】
माई - नम्बर कार्डको लागि आवेदन दिन र आवेदनको अवस्था जाँच गर्न प्रयोग गरिन्छ।

- व्यक्तिगत नम्बर सूचनाले तपाईंको माई नम्बर प्रमाणित गर्न सक्छ।
 - व्यक्तिगत नम्बर सूचनालाई “माई नम्बर प्रमाणित गर्ने कागजात” वा “परिचय पत्र” को रूपमा प्रयोग गर्न सकिँदैन।
 - तपाईंले आवेदनको लागि प्रयोग हुने QR कोड प्रयोग गरेर माई-नम्बर कार्डको लागि आवेदन दिन सक्नुहुन्छ।
- ※ QR कोड देसो वैभ कपरिसन मा दर्ता गरिएको ट्रेडमार्क हो।

★ महत्त्वपूर्ण ★

- काम गर्ने ठाउँको कर प्रक्रियाको लागि बाहेक, आफ्नो माइ-नम्बर अरुलाइ भन्न, सोध्न वा लेख्नुलाइ कानूनले निषेध गरेको छ। यदि कसैले तपाईंको माइ-नम्बर सोधेमा, सोध्ने पक्षसँग प्रयोगको उद्देश्य बारे बुझ्नु होला।
- व्यक्तिगत नम्बर सूचनाको साथ संलग्न गरिएको “व्यक्तिगत नम्बर कार्डको लागि आवेदन फारम” मा लिखित “ठेगाना” “नाम” “बसाइ अवधिको म्याद” आदि परिवर्तन भएको वा “बसाइ अवधिको म्याद” बितिसकेको अवस्थामा त्यो आवेदन फारम प्रयोग गर्न सकिँदैन।
- यदि आवेदन फारममा “बसाइ अवधिको म्याद” नजिक आउँदै (लगभग 1 महिना बाँकी) छ भने, त्यो आवेदन फारम प्रयोग नगरी, क्षेत्रीय अध्यागमन ब्यूरो बाट बसाइको अवधि नवीकरण गरेपछि, वडा कार्यालय बाट नयाँ आवेदन फारम प्राप्त गरेर मात्र माई-नम्बर कार्डको लागि आवेदन दिनुहोला।

व्यक्तिगत नम्बर कार्ड (माई-नम्बर कार्ड) को बारेमा

1. माई-नम्बर कार्ड भनेको के हो



- माई-नम्बर कार्ड एक आधिकारिक परिचय पत्र हो जुन भौतिक र अनलाइन दुवै तरिकाले प्रयोग गर्न सकिन्छ।
- कार्डको अगाडीको भागमा लेखिएको नाम, ठेगाना, जन्म मिति, लिङ्ग, माई-नम्बर आदिका अतिरिक्त, आफ्नो अनुहारको फोटो पनि हुन्छ।
- विदेशी बासिन्दाहरूको हकमा, पासपोर्टजस्तै अनुहारको फोटोसहितको पहिचान प्रमाणिकरण कागजातको साथ तपाईंको पहिचान पुष्टि गरेपछि मात्र कार्ड जारी हुनेछ।
- माई नम्बर कार्ड प्राप्त गर्नको लागि आवेदन गर्न आवश्यक छ।

अगाडीको भाग

कार्डको म्याद समाप्त हुने मिति

पछाडीको भाग

माई-नम्बर



माई-नम्बर कार्डका फाइदाहरू

- एकै कार्ड मार्फत तपाईंको माई नम्बर पुष्टि र पहिचान पुष्टि गर्न सकिन्छ।
- यसलाई स्वास्थ्य बीमा कार्डको रूपमा प्रयोग गर्न सकिन्छ।
- विभिन्न प्रशासनिक कामको लागि अनलाइन बाटै आवेदन दिन सकिन्छ। कन्बिनिएन्स स्टोरबाट निवास प्रमाणपत्रको प्रतिलिपि, छाप दर्ता प्रमाणपत्र जस्ता विभिन्न प्रमाणपत्रहरू प्राप्त गर्न सक्नुहुन्छ। ※ वडा अनुसार सेवामा भिन्नता हुन सक्छ।
- बसोबासको लागि अनलाइन आवेदन दिन सक्नुहुन्छ।

★ महत्त्वपूर्ण ★

- यदि तपाईंको "ठेगाना" वा "नाम" परिवर्तन भएमा, 14 दिन भित्र वडा कार्यालय मार्फत, आफ्नो कार्डको अगाडीको भागमा नयाँ जानकारी लेख्नुपर्ने हुन्छ।
- माई नम्बर कार्डको म्याद अवधि हुन्छ र म्याद अवधि समाप्त हुनु अघि वडा कार्यालयमा म्याद थप्ने प्रक्रिया पूरा नगरेमा कार्ड मान्य हुने छैन।
- यदि तपाईंले आफ्नो माई नम्बर कार्ड हराउनुभयो भने, तुरुन्तै प्रहरी (पुलिस चौकी) र वडा कार्यालयमा खबर गर्नुहोला।
- यदि तपाईंले आफ्नो माई-नम्बर कार्ड हराउनुभयो भने, कृपया तुरुन्तै तलको टोल-फ्री नम्बर (※) मा सम्पर्क गरेर कार्ड बन्द गर्नुहोला। ※ जापानी बाहेक अन्य भाषाहरूको समयको बारे बुझ्न कृपया पेज नम्बर 5 मा हेर्नु होला।

■ बिदेशी भाषा ☎ 0120-0178-27

सेवामा रहेका भाषाहरू
अंग्रेजी भाषा, चिनियाँ भाषा, कोरियाली भाषा, स्पेनिश भाषा,
पोर्तुगाली भाषा, थाई भाषा, नेपाली भाषा, इन्डोनेसियाली भाषा,
भियतनामी भाषा, फिलिपिनो भाषा

■ जापानी भाषा ☎ 0120-95-0178

• साधारण दिन 9:30 देखि 20:00 सम्म
• शनिबार, आइतबार र बिदाहरूको दिन : 9:30 देखि 17:30 सम्म (वर्षको
अन्त्य र नयाँ वर्ष बिदाहरू बाहेक)
* माई-नम्बर कार्ड हराएको कारणले अस्थायी निलम्बन गर्नुपरेमा
24 घण्टा, 365 दिन

2. माई-नम्बर कार्डको आवेदन गर्ने तरिका

माई-नम्बर कार्ड निम्न चार तरिकामा आवेदन दिन सकिन्छ!

स्मार्टफोन (जापानीज भाषा मात्र)


- 1 स्मार्टफोनले आफ्नो अनुहारको तस्बिर लिनुहोस् (आवेदनको बिचमा पनि तस्बिर लिन सकिन्छ।)
- 2 स्मार्टफोनले व्यक्तिगत नम्बर सूचनामा रहेको **आवेदन QR कोड** रिड गर्नुहोस्।
- 3 देखाइएको आवेदक वेबसाइटमा, आफ्नो ई-मेल आदि दर्ता गर्नुहोस्।
- 4 ई-मेलमा आवेदक वेबसाइटको URL प्राप्त गरिसकेपछि, आफ्नो अनुहार फोटो दर्ता गर्नुहोस्, आवश्यक जानकारी भरेर आवेदन पूरा गर्नुहोस्।



आवेदनको लागि QR कोड

कम्प्युटर (जापानीज भाषा मात्र)

- 1 डिजिटल क्यामेरा आदिले आफ्नो अनुहारको तस्बिर लिनुहोस्।
- 2 आवेदन वेबसाइट **आवेदन फारम ID (23 अंक)** भरेर आफ्नो इमेल ठेगाना पनि दर्ता गर्नुहोस्
- 3 आवेदक वेबसाइटको URL प्राप्त गरेपछि, आफ्नो अनुहारको तस्बिर दर्ता गर्नुहोस्, आवश्यक जानकारी भरेर आवेदन पूरा गर्नुहोस्।



※(https://net.kojinbango-card.go.jp/SS_SERVICE_OUT/FA01S001Action.do) **आवेदन फारम ID (23 अंक)**

फोटो खिच्ने बुथ मार्फत

- 1 टच प्यानलबाट "व्यक्तिगत नम्बर कार्ड आवेदन" छनोट गर्नुहोस्।
- 2 तस्बिर खिच्नको लागि पैसा हालेर बारकोड रिडरमा व्यक्तिगत नम्बर सूचनाको **आवेदनको लागि QR कोड** रिड गर्नुहोस्।
- 3 स्क्रिनमा दिईएका निर्देशनहरू पालना गर्दै आवश्यक जानकारी भर्नुहोस्।
- 4 स्क्रिनमा दिईएका निर्देशनहरू पालना गर्दै, आफ्नो अनुहारको तस्वीर लिनुहोस् र पठाएर, आवेदन पूरा गर्नुहोस्।




आवेदनको लागि QR कोड

हुलाक मार्फत


- 1 व्यक्तिगत नम्बर सूचनाको साथ संलग्न आवेदन फारममा आवश्यक जानकारी भर्नुहोस्, **पछिल्लो 6 महिना भित्र** खिचिएको फोटो संलग्न गर्नुहोस्।
- 2 यसलाई जवाफको लागि संलग्न गरिएको खाममा राखेर हुलाक मार्फत पठाउनुहोस्, आवेदन पूरा हुनेछ।



आवेदन फारम



अनुहारको तस्बिर



जवाफको लागि संलग्न खाम

जापानी भाषा बाहेक अन्य भाषाहरूमा माई नम्बर कार्ड आवेदन फारमको लागि कृपया होमपेजमा हेर्नुहोस्।

HP को QR कोडको लागि यहाँ =>



यदि तपाइँसँग कुनै प्रश्नहरू छन् भने, कृपया हामीलाई सम्पर्क गर्नुहोस्।

बहुभाषिक टोल-फ्री नम्बर

☎ 0 1 2 0 – 0 1 7 8 – 2 7

(माई-नम्बर कार्ड हराएको कारणले अस्थायी रूपमा बन्द गर्नुपरेमा)

- ◆ अंग्रेजी भाषा, चिनियाँ भाषा, कोरियाली भाषा, स्पेनिस भाषा, पोर्तुगाली भाषा
 - 24 सै घण्टा
 - ※ 20:00 बजेदेखि भोलिपल्ट बिहान 9:29 सम्म, माई नम्बर कार्डको अस्थायी निलम्बन प्रयोगको लागिमात्र स्वीकार गरिनेछ।
- ◆ थाई भाषा, नेपाली भाषा, इन्डोनेसियाली भाषा
 - 9:00 देखि 18:00 सम्म
- ◆ भियतनामी भाषा, फिलिपिनो भाषा
 - 10:00 देखि 19:00 सम्म

☎ 0 1 2 0 – 0 1 7 8 – 2 6

(माई-नम्बर प्रणाली आदिको बारेमा)

- ◆ अंग्रेजी भाषा, चिनियाँ भाषा, कोरियाली भाषा, स्पेनिस भाषा, पोर्तुगाली भाषा, भियतनामी भाषा, थाई भाषा, इन्डोनेसियाली भाषा, फिलिपिनो भाषा, नेपाली भाषा
 - साधारण दिन 9:30 देखि 20:00 सम्म
 - शनिबार, आइतबार र बिदाहरूको दिन : 9:30 देखि 17:30 सम्म (वर्षको अन्त्य र नयाँ वर्ष बिदाहरू बाहेक)

